

ఆకాశవాణి హైదరాబాద్ కేంద్రం

ప్రాంతీయ వార్తా విభాగం

ప్రాంతీయ వార్తలు

తేదీ. 18.07.2026

సమయం. 13.10 గంటలు

ముఖ్యాంశాలు

1. కళ్యాణ లక్ష్మి, షాదీ ముబారక్ పథకాలకు సంబంధించి బకాయిలు ఉండకుండా చర్యలు తీసుకోవాలని బీసీ సంక్షేమ శాఖ మంత్రి పొన్నం ప్రభాకర్ అధికారులను ఆదేశించారు.
2. మహిళా రిజర్వేషన్ల అంశంపై కాంగ్రెస్ పార్టీ వైఖరిని నిరసిస్తూ భారతీయ జనతా పార్టీ ఈరోజు రాష్ట్ర వ్యాప్త నిరసనలు చేపడుతోంది.
3. ఐపీఎల్లో క్రికెట్ టోర్నమెంట్ లో భాగంగా ఈరోజు సాయంత్రం సన్ రైజర్స్ హైదరాబాద్ జట్టు, చెన్నై సూపర్ కింగ్స్ జట్టుతో ఉప్పల్ మైదానంలో తలపడుతుంది.
4. రాష్ట్రంలో వచ్చే నాలుగు రోజుల పాటు ఉష్ణోగ్రతలు మరింత పెరిగే అవకాశం ఉందని హైదరాబాద్ వాతావరణ కేంద్రం తెలియజేసింది.

PONNAM PRABHAKAR

బీసీ విదేశీ విద్యానిధి లబ్ధిదారుల ఎంపికను వేగవంతం చేయాలని, బీసీ కార్పొరేషన్ ద్వారా యువతకు నైపుణ్యాభివృద్ధి శిక్షణ అందించాలని బీసీ సంక్షేమ శాఖ మంత్రి పొన్నం ప్రభాకర్ ఆదేశించారు. సచివాలయంలో బీసీ సంక్షేమ శాఖపై ఆయన నిన్న సమీక్షా సమావేశం నిర్వహించారు. ఈ సందర్భంగా మంత్రి మాట్లాడుతూ... వచ్చే విద్యా సంవత్సరం ప్రారంభానికే పాఠ్యపుస్తకాలు, యూనిఫాంలు, షూస్ పంపిణీ చేయాలని సూచించారు. కళ్యాణ లక్ష్మి, షాదీ

ముబారక్ చెక్కులను పెండింగ్లో ఉంచకుండా ఇవ్వడానికి చర్యలు తీసుకోవాలని చెప్పారు. హాస్టళ్లు, గురుకులాల అద్దె చెల్లింపుల్లో జాప్యం లేకుండా చూడాలని, ఇంటర్ ఫలితాల్లో ప్రతిభ చాటిన గురుకుల విద్యార్థులను సత్కరించాలని మంత్రి అధికారులకు సూచించారు. బీసీ సంక్షేమ శాఖ కార్యదర్శి బాలమయాదేవి, గురుకులాల సెక్రటరీ సైదులు సహా ఉన్నతాధికారులు పాల్గొన్నారు.

పీటీసీ, హైదరాబాద్

దామోదర రాజనర్సింహ

రాష్ట్ర వైద్య ఆరోగ్య శాఖ మంత్రి దామోదర రాజనర్సింహ సంగారెడ్డి జిల్లా, ఆందోల్ లో పర్యటిస్తున్నారు. హున్నాపూర్ పాలిటెక్నిక్ కళాశాలలో 43 లక్షల రూపాయల సిఎస్ఆర్ నిధులతో నిర్మించిన వర్క్ షాప్ షెడ్యూను మంత్రి ప్రారంభిస్తారు. అనంతరం ఆందోల్ లో 1.8 కోట్ల రూపాయలతో నిర్మించిన సబ్ స్టేషన్, ఆందోల్ చెరువు వద్ద 5 కోట్లతో నిర్మిస్తున్న టూరిజం రెస్టారెంట్ కు మంత్రి శంకుస్థాపన చేస్తారు.

పిటిసీ, సంగారెడ్డి

BJP

బీజేపీ రాష్ట్ర అధ్యక్షుడు రామచంద్రరావును పోలీసులు గృహనిర్బంధం చేశారు. మహిళా రిజర్వేషన్ల అంశంపై కాంగ్రెస్ వైఖరిని నిరసిస్తూ, ముఖ్యమంత్రి రేవంత్ రెడ్డి నివాసం ముట్టడికి బీజేపీ పిలుపునిచ్చిన నేపథ్యంలో పోలీసులు ఈ చర్య తీసుకున్నారు. తార్నాకలోని రామచంద్రరావు నివాసం వద్ద భారీగా బలగాలను మోహరించారు. ఈ సందర్భంగా రామ్ చందర్ రావు మాట్లాడుతూ... కాంగ్రెస్ ప్రభుత్వం పోలీసులను అడ్డం పెట్టుకుని ప్రజాస్వామ్యబద్ధమైన నిరసనలను అణచివేస్తోందని ఆగ్రహం వ్యక్తం చేశారు. మహిళా లోకానికి ద్రోహం చేస్తున్న కాంగ్రెస్ తీరును గల్లీగల్లీలో ఎండగడతామని హెచ్చరించారు. రిజర్వేషన్ల విషయంలో కాంగ్రెస్ కుట్రలను ప్రజల్లోకి తీసుకెళ్తామని స్పష్టం చేశారు. మహిళా రిజర్వేషన్ల

అంశంపై కాంగ్రెస్ వైఖరిని నిరసిస్తూ భారతీయ జనతా పార్టీ ఈరోజు రాష్ట్ర వ్యాప్త నిరసనలు చేపడుతోంది.

పీటీసీ, హైదరాబాద్

BJP-KRM

నారీ శక్తి వందన్ అధినియం మహిళలకు చారిత్రక గుర్తింపు కల్పించే చట్టమని బీజేపీ రాష్ట్ర మహిళా నాయకురాలు, సినీనటి కవిత అన్నారు. కరీంనగర్లో నిర్వహించిన నారీ శక్తి వందన్ పాదయాత్ర అనంతరం జరిగిన సమావేశంలో ఆమె మాట్లాడుతూ... మహిళలకు 33 శాతం రిజర్వేషన్లు కల్పించే బిల్లుకు ప్రతిపక్షాలు అడ్డుపడటం విచారకరమని, ప్రధానమంత్రి నరేంద్ర మోదీ ప్రభుత్వం మహిళా సాధికారతకు కట్టుబడి ఉందని పేర్కొన్నారు.

పీటీసీ, కరీంనగర్

ROHIT VEMULA CHATTAM

ఉన్నత విద్యా వ్యవస్థలో వివక్షను నివారించడానికి “రోహిత్ వేముల తెలంగాణ చట్టం” తీసుకురావాలని రాష్ట్ర ప్రభుత్వం నిర్ణయించింది. ఈ బిల్లును అధ్యయనం చేసి అవసరమైన సిఫార్సులు చేసేందుకు ఉప ముఖ్యమంత్రి మల్లు భట్టి విక్రమార్క నేతృత్వంలో మంత్రివర్గ ఉపసంఘాన్ని ఏర్పాటు చేసింది. ఈ కమిటీలో మంత్రులు ఉత్తమ్ కుమార్ రెడ్డి, దామోదర రాజనర్సింహ, శ్రీధర్ బాబు, పొన్నం ప్రభాకర్ సభ్యులుగా ఉన్నారు. విద్యాసంస్థల్లో విద్యార్థులకు సామాజిక న్యాయం అందించడం ఈ చట్టం లక్ష్యంగా పేర్కొన్నారు. విద్యార్థుల ఆత్మహత్యలను నివారించి, వారికి విద్యా-సామాజిక భద్రత కల్పించేందుకు ఉపసంఘం నివేదిక కీలకంగా భావిస్తున్నారు. త్వరలోనే కమిటీ కేత్రస్థాయి పరిశీలన జరిపి ప్రభుత్వానికి సమగ్ర నివేదిక సమర్పించనుంది.

పీటీసీ, హైదరాబాద్

WORLD HERITAGE DAY

ఈరోజు ప్రపంచ వారసత్వ దినోత్సవం జరుపుకుంటున్నారు. సాంస్కృతిక, సహజ వారసత్వ సంపదల వైవిధ్యం, వాటి ప్రాధాన్యంపై అవగాహన పెంచేందుకు ఈ దినోత్సవాన్ని నిర్వహిస్తారు.

ప్రపంచ వారసత్వ దినోత్సవం సందర్భంగా కాకతీయ హెరిటేజ్ ట్రస్ట్ ఆధ్వర్యంలో కాళోజీ కళాక్షేత్రంలో ప్రత్యేక కార్యక్రమం నిర్వహిస్తున్నట్లు ప్రొఫెసర్ పాండురంగారావు తెలిపారు. పేరిణి నృత్య ప్రదర్శనతో పాటు అధికారులు, ప్రముఖులు పాల్గొననున్నారు.

పీటీసీ, వరంగల్

SSC

పదో తరగతి ఫలితాలను ఈ ఏడాది వాట్సాప్ ద్వారా కూడా తెలుసుకునే అవకాశం కల్పించినట్లు ఎస్సెస్సీ బోర్డు తెలిపింది. వాట్సాప్ ద్వారా హాట్ టికెట్ డాన్ లోడ్ చేసుకున్నవారికి ఫలితాలు ఆటో మేటిక్ గా వాట్సాప్ లో పంపుతారు. ఇతరులు 80969 58096 నంబర్ కు 'హామ్' పంపి వివరాలు నమోదు చేస్తే మీ వాట్సాప్ కే ఫలితాలు వస్తాయి. మూల్యాంకనం ఈనెల 23తో ముగియనుండగా, మే 4 లేదా 5న ఫలితాలు విడుదల చేసేందుకు అధికారులు ఏర్పాట్లు చేస్తున్నారు.

డెస్క్

MMC

పదో తరగతి, ఇంటర్ పరీక్షలు ముగియడంతో మల్కాజిగిరి మున్సిపల్ కార్పొరేషన్ ఉచిత వేసవి క్రీడా శిక్షణ శిబిరాలకు సిద్ధమవుతోంది. ఈనెల 25 తర్వాత జోనల్ స్థాయిలో 29 రోజుల పాటు బాక్సింగ్, చదరంగం, కరాటే, ఫుట్ బాల్ తదితర క్రీడల్లో శిక్షణ ఇస్తారు. ఈ శిబిరాలు ఉదయం 6.30 నుంచి 8.30 వరకు నిర్వహిస్తారు. ఆసక్తి గల విద్యార్థులు పేర్లు నమోదు చేసుకోవడానికి 63051-26426 నంబరుకు కాల్ చేయాలని అధికారులు తెలిపారు.

పీటీసీ, మేడ్చల్

ARRIVE-ALIVE BYTE

రోడ్డు ప్రమాదాల్లో గాయపడిన వారికి గోల్డెన్ అవర్ కీలకమని మంచుర్యాల డీసీపీ భాస్కర్ అన్నారు. ఇందారం వద్ద అరైవ్ అలైవ్ కార్యక్రమంలో వాహనదారులకు అవగాహన కార్యక్రమంలో ఆయన మా ఆకాశవాణి ప్రతినిధితో మాట్లాడుతూ...

(డీసీపీ భాస్కర్ -బైట్)

పిటిసి, మంచుర్యాల

జుబ్లీహిల్స్ హిట్ అండ్ రన్

2022 నాటి జుబ్లీహిల్స్ 'హిట్ అండ్ రన్' కేసులో పోలీసులకు దొరక్కుండా తప్పించుకు తిరుగుతున్న బోధన్ మాజీ ఎమ్మెల్యే షకీల్ కుమారుడు రాహిల్ ఈ రోజు పోలీసుల ఎదుట లొంగిపోయాడు. 2022లో జుబ్లీహిల్స్ రోడ్ నంబర్ 45లో జరిగిన వివాదాస్పద 'హిట్ అండ్ రన్' కేసులో రాహిల్ ప్రధాన నిందితుడిగా ఉన్నాడు. ఈ రోడ్డు ప్రమాదంలో ఒకరు ప్రాణాలు కోల్పోగా, మరికొందరు గాయపడ్డారు. ఈ ప్రమాదానికి కారణమైన కారును రాహిల్ నడిపినట్లు పోలీసుల ప్రాథమిక విచారణలో తేలింది. అయితే.. ప్రమాదం జరిగినప్పటి నుంచి నిందితుడు పరారీలో ఉన్నారు.

పీటీసీ, హైదరాబాద్

MEDAK

మెదక్ జిల్లాలో అరైవ్ అలైవ్ కార్యక్రమంలో భాగంగా ఎస్పీ శ్రీనివాసరావు రోడ్డు భద్రత చైతన్య రథాన్ని ప్రారంభించారు. హెల్మెట్, సీట్ బెల్ట్ వినియోగంపై అవగాహన కల్పిస్తూ, మద్యం సేవించి డ్రైవింగ్, సెల్ ఫోన్ వినియోగంపై కఠిన చర్యలు తీసుకుంటామని హెచ్చరించారు.

PTC, Medak

IPL

ఐపీఎల్లో క్రికెట్ టోర్నమెంట్ లో భాగంగా ఈ రోజు సాయంత్రం సన్ రైజర్స్ హైదరాబాద్ జట్టు చెన్నై సూపర్ కింగ్స్ జట్టుతో ఉప్పల్ మైదానంలో తలపడుతుంది. సొంత మైదానంలో గత మ్యాచ్ లో చెలరేగి రాజస్తాన్ రాయల్స్ జట్టును ఓడించిన సన్ రైజర్స్ జట్టు మరో విజయాన్ని తమ ఖాతాలో వేసుకోవాలని పట్టుదలగా ఉంది. మరో వైపు తొలి మూడు మ్యాచ్ లలో

ఓటముల తర్వాత కోలుకున్న చెన్నై సూపర్ కింగ్స్ వరుస రెండు విజయాలతో ఫామ్ లోకి వచ్చింది.

డెస్క్

వరంగల్

ఐపీఎల్ క్రికెట్ బెట్టింగ్ లకు పాల్పడితే కఠిన చర్యలు తీసుకుంటామని వరంగల్ పోలీసులు హెచ్చరించారు. గ్రేటర్ వరంగల్ పరిధిలోని ఖిల్లా వరంగల్ లో బెట్టింగ్ నిర్వహిస్తున్న ఎనిమిది మందిని టాస్ క్ ఫోర్స్, మిల్స్ కాలనీ పోలీసులు అరెస్ట్ చేశారు. వారి వద్ద నుంచి మొబైల్ ఫోన్లు, లక్ష రూపాయలకు పైగా నగదు స్వాధీనం చేసుకున్నారు.

పీటీసీ, వరంగల్

WEATHER UPDATE

రాష్ట్రంలో నాలుగు రోజుల పాటు ఉష్ణోగ్రతలు మరింత పెరిగే అవకాశం ఉందని వాతావరణ కేంద్రం తెలియజేసింది. ఆదిలాబాద్, మంచిర్యాల, కొమురం భీం ఆసిఫాబాద్ జిల్లాల్లో వడగాల్పులు వీస్తాయని హెచ్చరించింది. వికారాబాద్, సంగారెడ్డి, మెదక్, కామారెడ్డి, నాగర్ కర్నూల్ జిల్లాల్లో అక్కడక్కడ ఈరోజు తేలికపాటి వర్షం, ఈదురుగాలులు వీసే అవకాశం ఉందని తెలిపింది.

ఆసిఫాబాద్ జిల్లాలో గత నాలుగు రోజులుగా తీవ్ర ఎండలు ప్రజలను ఇబ్బందులకు గురిచేస్తున్నాయి. సిర్పూర్ (టి) మండలంలో అత్యధికంగా 44.3 డిగ్రీల అత్యధిక ఉష్ణోగ్రత నమోదైంది. అన్ని మండలాల్లో 41.5 డిగ్రీలకు పైగా ఉష్ణోగ్రతలు నమోదయ్యాయి. ఈ నేపథ్యంలో జిల్లా కలెక్టర్ కె. హరిత నేతృత్వంలో విపత్తు నిర్వహణ చర్యలు చేపట్టి, మధ్యాహ్నం బయటికి రావద్దని హెచ్చరికలు జారీ చేశారు.

అధిక ఉష్ణోగ్రతలు, వడగాల్పులపై ప్రజలు అప్రమత్తంగా ఉండాలని నల్లగొండ కలెక్టర్ బి. చంద్రశేఖర్ సూచించారు. మధ్యాహ్నం 12 నుంచి 4 వరకు బయటికి రాకూడదని,

ఫిర్యాదులకు టోల్ ఫ్రీ నెంబర్ 18004251422 కి లేదా వాట్సాప్ లో 63059 51279 ను సంప్రదించాలని తెలిపారు.

పీటీసీ, ఆసిఫాబాద్, నల్లగొండ

రోడ్డు ప్రమాదం

నాగర్ కర్నూల్ జిల్లా పెద్దకొత్తపల్లి మండలం జొన్నలబొగూడ సమీపంలో జాతీయ రహదారి 167-కెపై బొలెరో వాహనం బైక్ ను ఢీకొనడంతో ఇద్దరు యువకులు మృతి చెందారు. మరొకరు తీవ్రంగా గాయపడ్డారు. మృతులు తేజ, ఆంజిగా గుర్తించారు. గాయపడిన వ్యక్తిని ఆస్పత్రికి తరలించారు. అతివేగమే ప్రమాదానికి కారణమని పోలీసులు భావిస్తున్నారు. కేసు నమోదు చేసి దర్యాప్తు ప్రారంభించారు.

పీటీసీ, నాగర్ కర్నూల్